

# Philippiya

**1** <sup>1</sup>Jisu Khristagi manaising Pol amasung Timothina.

Philippida leiba Khrista Jisuda asengba nakhoi pumnamakta, luchingbasing amasung dikansing yaona salam katchari.

<sup>2</sup>Eikhoigi Ipa Iswar amasung Prabhu Jisu Khristadagi thoujal amasung ingthaba nakhoida leibisanu.

## Polgi haijaba

<sup>3</sup>Eina nakhoibu ningsingba khudingda Iswarbu thagatchei. <sup>4</sup>Amasung haraobaga loinana nakhoi khudinggi damak matam khudingda haijei. <sup>5</sup>Ahanba numittagi houjik phaoba aphaba wapao thoina sandokpada nakhoigi pangbibagi damak Iswarbu thagatchari. <sup>6</sup>Asimak aina thajei, haibadi, nakhoigi nungda aphaba thabak houbikhiba lbungo mahakna Jisu Khristagi numit adu phaoba madu matol lomhanbigani.

<sup>7</sup>Asumna nakhoi pumnamakki maramda ningba eigidamak achumbani, maramdi nakhoidi eigi thamoiga naknana leiri, aduga eibu jotling phalangna punbada amasung aphaba wapaogi ngaklou oibada amasung chethanbada, nakhoi pumnamakti eiga loinana thoujalgi saruk phangminnabani. <sup>8</sup>Maramdi aina Khrista Jisugi nungsiheibaga loinana nakhoi pumnamakpu kaya khourangjaba, Iswana eigi sakhini.

<sup>9</sup>Nakhoigi damak masi eigi haijabani: haibadi, khangbada amasung wakhal pumnamakta nakhoigi nungsiba henna henna yamkhatnanabani.

<sup>10</sup>Aduga nakhoina thoihenna aphaba amasung phattaba adugi khetnaba adu khangdoktuna aphaba adu lousinnanabani; Aduna Khristana lakpaga damak nakhoina asengba amasung amakpa leitananabani <sup>11</sup>Jisu Khristagi mapanna nakhoigi punshi aphaba oibagi maheina thalladuna Jisu Khristana Iswargi matik mangal purakkanabani.

## Polgi Awabana Prabhuji Thabakta Mateng Pangba

<sup>12</sup>Amasung, ichin inaoa, ithakta thokpa thabak adu aphaba wapao henna pangnanaba thokle haiba aina nakhoibu khanghanning-i.

<sup>13</sup>Aduna eibu pulliba asi Khristagi damakni

haiba Pritoriyon sangba apumbada amasung atei pumnamakta phonglakpani. <sup>14</sup>Aduga eibu pulliba maramna Prabhuda chetna thajahanba ichin inao ayambana kiba leitana Iswargi wa ngangnanaba thoihenna thouna pharibani.

<sup>15</sup>Kharana aoibamak khambanba amasung yeina sunabagi maramna, aduga kharana aphaba pukninggi maramna Khristagi pao sandok-i. <sup>16</sup>Kharana aina aphaba wapaogi ngaklou oina lepli haiba khangduna, nungsibadagi tou-i. <sup>17</sup>Adubu atei aduna eibu punbagi phibamda eingonda awa anang hengathan ningduna, marannai tanabadagi sendana Khristagi pao sandok-i. <sup>18</sup>Touigumbasung ikai kaide. Adumakpu maram khudingda, tousinnabada oirbasu, achumbada oirbasu, Khristagi pao sandok-i; aduga maduda aina haraojei.

Haraoadunasu leigani. <sup>19</sup>Maramdi aina khang-i haibadi, nakhoigi nonjaba amasung Jisu Khristagi thawaigi samjinbiba mapanna eigi aran khubamda asi onthokpigani; <sup>20</sup>Eina kari amata ikairoi, adubu yamna thouna phana matam leiba khibikta oibagumna houjiksi hingbana oirbasu, sibana oirbasu, eigi hakchangda Khristabu thagatpa oigani, asi eigi khourangna ngaijabagi amasung tarang tarang khangna ningbagi matung inbani. <sup>21</sup>Maramdi eingondadi, aina hingba Khristani, aduga siba tongjabani. <sup>22</sup>Touigumbasung hakchangda hingbadi, asi eigi thabaktagi mahei yallabadi, maduda ei karibu khan-gadaba aina khangde. <sup>23</sup>Adubu aina chatthoktuna Khristaga loinana leiba pamjaduna, ani adugi marakta achinbada lejari. Maramdi masina yamna henna phabani. <sup>24</sup>Adum oinamakpu hakchangda panba nakhoigi maramgi damak henna kannabani. <sup>25</sup>Amasung chetna thajaba asi leiduna, aina pan-gani haiba khang-i; aduga aina nakhoiga amuk leiminnabanina eigi ipanna Khrista Jisugi marida nakhoigi chaothokchaba yamkhatnanaba, <sup>26</sup>Thajabada nakhoigi mangam pangbagi amasung haraobagi damak nakhoi panminnagani haiba aina khang-i.

<sup>27</sup>Asida, nakhoigi panba mipal Khristagi aphaba wapaogi matik chana pallu; aduna aina laktuna nakhoibu unaba oirbasu, unadaba oirbasu, nakhoina pukning amata oina aphaba wapaodagi thajaba adugidamak tannaduna thawai amada chetna lepli haiba

nakhoigi maramda eina taba yagani. <sup>28</sup>Aduga yeknabasingna kari amatada nakhoibu kihandasanu; kidaba asi nakhoigi damakti amangbani, adubu nakhoigidi kanbibagi thangei senga khudamni, amasung khudam adu Iswardagini. <sup>29</sup>Maramdi Khristada thajanabata nattana, lbungogi maramda awa khangnabasu, asi lbungogi damakta nakhoida thoujanbire. <sup>30</sup>Nakhoina eingonda hanna ukhraba, amasung houjikti eingonda oiribani haina nakhoina taba soknaba adumak nakhoina soknari.

### Amata Oina Amana Amagi Mateng Pangnu

**2** <sup>1</sup>Maram aduna Khristadagi karigumba insinbiba, nungsibagi karigumba themjinbiba, thawaiqi karigumba saruk yaminbaba, karigumba nungsiheiba amasung chanbiba leirabadi, <sup>2</sup>nakhoina chap mannaba nungsiheiba leiduna, pukning amata, thawai amata oiduna, pukning mannaduna, eigi haraoba mapung phahanbiyu. <sup>3</sup>Marannai tanbagi mapanna, nattraga napan toubagi mapanna amata touganu, adubu pukning nemthana masa masadagi ateiteina henna phabani singthanasanu. <sup>4</sup>Nakhoi mi khudingna magi magi marannai yengdaduna, ateiteisinggidasu yengsanu.

### Narannai Tandananaba Khristadagi Tamjou

<sup>5</sup>Khrista Jisuda leiba pukning asi, nakhoidasu leisanu.

<sup>6</sup> lbungona hiram khudingda Iswarga mannarabasu,  
Iswarga mannaba oiba adu chetna  
Paiduna masagi kannanaba oina  
singthana.

<sup>7</sup> Adubu minaigi maong louduna,  
mioibaga mannaba oiraktuna,  
lbungo masa mathantabu sangdokchare.

<sup>8</sup> Aduga lbungobu sajatta mioibagumna  
ure,  
amasung lbungona siba phaoba, hoi,  
Krosta siba phaoba Iswargi haiba  
illaktuna, lbungo masa mathanta  
nollukchare.

<sup>9</sup> Maram adugidamak Iswarnasu lbungobu  
wangna thanggatpiduna,  
ming khudinggi mathak oiba ming  
adu lbungoda pinabire.

<sup>10</sup> Haibadi, swargada, prithibida, amasung  
prithibi makhada leibasinggi  
khuk-u  
khudingna Jisugi mingda  
nonjananabani.

<sup>11</sup> Amasung mapa Iswargi matik mangan-gi  
damak leiton khudingna, Jisu  
Khristana  
Prabhuni haina haidoknanabani.

### Iswarna Penbiba Mi Adu Oibiyu

<sup>12</sup>Eigi achanba marupsa, nakhoina matam leiba khibikta haiba illu. Eina nakhoida leiba matamda haiba inbagumna, houjik eina leitabadasu amuk henna kina amasung tanik tanikna nakhoimakki aran khubam matol lomhallu. <sup>13</sup>Maramdi nakhoigi nungda lbungo mahakki apenbagi damak ningnanaba amasung thabak tounanaba, animak subiriba adu Iswarnani.

<sup>14</sup>Nakhoina apeiba amasung serannaba miron-gi marakta Iswargi amakpa leitaba machasing, ayol aral leitaba amasung pukchel tingba oiraknanaba. <sup>15</sup>Murum murum sonba amasung khanjannaba yaodana thabak pumnamak toubiyu. <sup>16</sup>Miron asigi marakta hingbagi wa khut lantoktuna, taibangpanda mangalgumna nakhoibu ui; asumna eina arembada chende nattraga arembada nomde haiba asi Khristagi numit aduda eigi chaothokchananaba maram oigani.

<sup>17</sup>Hoi, aduga nakhoigi thajabagi bali amasung thougan mathakta eibu Iswarda katthoklabadi, eina harao-i, aduga nakhoi pumnamakka loinana haraominnei. <sup>18</sup>Amasung nakhoinasu haraobiyu aduga nakhoigi haraoba adu eingondasu saruk yabiyu.

### Timotiya Amasung Ipaphroditagi Pao

<sup>19</sup>Touigumbasung nakhoigi maram khanglabada, einasu harao nungaiba oinanaba, eina nakhoida Timothiyabu thuna tharaknaba Prabhu Jisuda tarang tarang khagna ningjei.

<sup>20</sup>Maramdi nakhoigi maram chumna cheksinbigadaba, magumna mannana ningba eigi mi kana amata leite. <sup>21</sup>Maramdi makhoi pumnamakna makhoi nakhoigi marannai adu thi, Jisu Khristagi adudi thide.

<sup>22</sup>Touigumbasung nakhoina mahakki aoiba adu khang-i. haibadi, machana mapabu thougan toubagumna, mahakna eiga loinana aphaba wapao thoina sandokpada thougan touminnare. <sup>23</sup>Maram aduna eingonda kari thoklagaba eina hek khangjabada, mahakpu eina tharaknaba tarang tarang khagna ning-i. <sup>24</sup>Adubu ei isasu thuna lakchagani haiba eina Prabhuda thajei.

<sup>25</sup>Houjikki oina, Ipaphroditabu nakhoida tharakpa tangai phadabani haina khalle. Mahakti Iswargi imungda eigi ichin inao ni, thabak suminnaba amasung lanmi oiminnabani. aduga eina mateng darkar oiba

matamda, mabu eingonda thabiyu. <sup>26</sup>Adubu houjikti mahakna nakhoi punnamakpu amuk unabak khourangna pamjei. Maramdi mahak narammi haiba nakhoina tarambagi mathawai yamna warammi. <sup>27</sup>Maramdi aoibamak mahak siningchit narammi. Adubu Iswarna mabu chanbire; aduga mabuta nattana, eina awabagi mathakta awaba phangdananaba, eibusu chanbire. <sup>28</sup>Maram aduna nakhoina mahakpu amuk ubada haraonanaba, amasung eigi awaba khara hanthananaba, eina mahakpu henna pukning changna thare. <sup>29</sup>Maram aduna mahakpu taseng tasengba haraobaga loinana Prabhuda lousinbiyu; aduga asigumba misingbu ikaikhumnabiyu. <sup>30</sup>Mahak ikaikhumnapham thok-i maramdi Khristagi thabakki damak, siba tanna naksillamkhi. Eibu pangbinanaba masagi punsibu khudongthi ningai oirrammi. Masigi mateng asi nakhoina eingonda piba ngamloi.

### Punnamaktagi Henna Khristana Maru Oibani

**3** <sup>1</sup>Akonbada, eigi ichin inaosa, Prabhuda haraobiyu. Nakhoida ikhrabadu hanna iba eingonda aoibamak waichinba natte, adubu nakhoigidamak chetnanabani.

<sup>2</sup>Huising adu cheksillu, phattaba thabak toubasing adu cheksillu, masa kaksasing adu cheksillu. <sup>3</sup>Maramdi eikhoidi, Iswargi thawaigi mapanna Iswar ningjaba, Khrista Jisugi maramda chaothokchaba amasung hakchangda thajaba karisu leitaba, un kakpa aduni. <sup>4</sup>Adu oirabasu, ei isana hakchangdasu thajaba leiba mayai, kanagumba atei mina hakchangda thajabani ningjarabadi, eina amuk helli. <sup>5</sup>Eidi numit nipanni subada un kakpa, Israyelgi chabok, Benjamin-gi salai, lbriyasing dagi lbriya, wayel yathanggi marida pharisi. <sup>6</sup>Thawaiyobagi marida singluppu ot neiba, wayel yathanggi matung inba dharma chenbagi marida ayol aral leitaba oirakpa mini.

<sup>7</sup>Adum oinamakpu eingonda tongjaba makhei adu Khristagi maramgi damak amangba oina eina singthanajare. <sup>8</sup>Hoi, aoibamakni, aduga eigi Prabhu Khrista Jisubu khangba adu thoihenbagi maramna eina pot punnamak amangbani haina singthanei; irannaigi dharmachenba, haibadi wayel yathangdagi oiba adu nattaduna, Khristada thajabagi mapanna oiba, thajabagi mapanna Iswardagi oiba adu eingonda leiduna, eina Khristabu tongjananaba, <sup>9</sup>Amasung lbungoda leiba eibu phangnanaba, lbungogi damak pot punnamak mangba adu eina khangduna, punnamak adubu thunambani haina singthanare. <sup>10</sup>Eina lbungobu, lbungogi hinggatpaga pangganbu, amasung lbungogi

sibada manarakhaduna, lbungogi awa anang khangbagi saruk phangminnaba adubu khangnanabani. <sup>11</sup>Karigumba pambeina eina asibasnggi maraktagi hinggatpa phaoba younanabani.

### Panjanpham Younaba Hotnaba

<sup>12</sup>Eina houjik phangjare natraga houjik changkhonba oijare haiba natte, adubu yarabadi, eibu Khrista Jisuna phabiba adugi damak madu einasu phajanana tangebani. <sup>13</sup>Ichin inaosa, ei isana houjik phajare haiba singthanajade; adubu thabak amadi, tungda leihou leihouba adu kaothoktuna, manglomda leiri leiriba adu tana tankhattuna, <sup>14</sup>Khrista Jisugi mapanna Iswarna mathaklomda koubibagi mana phangnanaba, panjanphamlomda eina chenjadi.

<sup>15</sup>Maram aduna eikhoi mapung pharaba makheina asigumba pukning thamsi; amasung karigumbada nakhoida tongnaba pukning leirabadi, masisu Iswarna nakhoida phongdokpigan. <sup>16</sup>Asita, eikhoina yourabadi lambi aduda eikhoina adum chatsi.

<sup>17</sup>Ichin inaosa, nakhoi punnamakna eigi itou loubasing oibiyu, aduga eikhoina nakhoigidamak pandam oibagumna, adugumna chatpa makhoibu munna yeng-u. <sup>18</sup>Maramdi ayambana chati, eina makhoigi maramda nakhoibu toina toina tambirammi. Aduga houjiksu eina ipi taduna, makhoigi laidi pukni, amasung makhoigi matik mangal makhoigi ikaibada leiri; makhoigi pukning prithibigi potta lei. <sup>20</sup>Maramdi eikhoigi leibak macha oibadi swargada lei; mapham adudagisu kanbiba mapu; Prabhu Jisu Khristabu eikhoina ngaijadi. <sup>21</sup>lbungona pot punnamakpu lbungo masagi makha polhanba phaoba ngambagi thabak toba mapanna, lbungogi matik mangan-gi hakchanggi maong inna lbungona eikhoigi tollaba hakchangbu nouna onbigani.

### Insinbiba

**4** <sup>1</sup>Eigi achanba ichin inaosa, eina nakhoibu nungsiduna khourangna ujaning-i. Nakhoina eibu haraohalli amasung chaothokchahalli. Eina nakhoida takpibagumna tattana Prabhugi tung inbiyu.

<sup>2</sup>Prabhuda pukning amata oinaba, eina lodiahu amasung Suntutkhibu thoujinjadi. <sup>3</sup>Hoi, achumba poppu, nahakpusu eina nonjadi, nupising asibu pangbiyu, maramdi makhoina Klementsus, eiga suminnabasing atei ateigasu loinana, aphaa wapaoda eiga suminnare; makhoigi mamingdi hingbagi lairikta leiri.

<sup>4</sup>Matam leibakhikta Prabhuda haraobiyu; amukka eina haigani, haraobiyu.

<sup>5</sup>Nakhoigi pukning thotpa adu mi pumnamakna uba oisanu. Prabhu naksillakle. <sup>6</sup>Karisu langtaknaganu, adubu maram khudingda thagatpaga loinana haijabana amasung nonjabana Iswargi maphamda nakhoigi nija nijaba adu khanghallu. <sup>7</sup>Aduga Iswargi ingthaba, khangba pumnamaktagi hendoklaba aduna, Khrista Jisuda nakhoigi thamoi amasung wakhalbu ngaksenbigani.

<sup>8</sup>Akonbada, ichin inaosa, achum achumba makhei, ikaikhumnaba yaba makhei, dharmachenba makhei, asengba makhei, phaja phajaba makhei, ahaba wahei wata makhei; karigumba ahaba matou leirabadi, amasung karigumba thagatpa leirabadi, asising asi wakhal tou. <sup>9</sup>Nakhoina eingondagi tamkhiba, phangkhiba, takhiba amasung ukhiba pumnamak asi toubiyu; aduga ingthabagi Iswar aduna nakhoiga loinabigani.

### Polna Philipiyada Thajabasingbu Thagatpa

<sup>10</sup>Eina Prabhuda yamna haraojei, haibadi, nakhoina eigi damak houjik amukka wakhal toubire; maduda nakhoina aoibamak wakhal toubirammi, adubu nakhoigi khudongchaba leiramde. <sup>11</sup>Eina watpagi maramda ngangba natte; maramdi eina leiriba asida amasung thorakpa khudingda penthokpa tamjare. <sup>12</sup>Karamna tonthagadaba eina khangjei, aduga karamna yamgadaba eina khangjei. Maram khudingda amasung maram pumnamakta thanbadasu lambadasu, yambadasu watpadasu, athuppa adu eina tamjare. <sup>13</sup>Eibu

panggal kalhanbiba Ibungogi mapanna eina thabak pumnamak itou toubangjei.

<sup>14</sup>Adum oinamakpu nakhoina eigi awabada ipang oiminnaduna, phajana toure. <sup>15</sup>Amasung nakhoi nasamknasu khang-i, he philippisa, haibadi, ahaba wapaogi ahabada, eina Makidoniyaadagi chatthokkhiba matamda, nakhoi nattana singlup kana amatana pibagi amasung phangbagi maramda eigi ipang oiminnaba leiramde. <sup>16</sup>Maramdi Thesalonikadasu nakhoina eigi kananabagi damak hanna hanna thabire. <sup>17</sup>Eina khudon adu thiba natte, adubu nakhoigi damak hengatpa mahei adu thibani. <sup>18</sup>Touigumbasung eina loinamak phangjare, amasung awatpa leitre; nakhoidagi pot adu manam nungsiba, Iswarga yabiba amasung penbiba bali oina, Ipaphroditagi khuttagi phangjaduna ei thalle. <sup>19</sup>Amasung eigi Iswarga nakhoigi kannaba pumnamak Khrista Jisugi mapanna Ibungo mahakki matik manganda leiba lal matung inna pinabigani. <sup>20</sup>Houjikti eikhoigi Iswar amasung Ipada lomba naidana thagatpa oisanu. Amen.

<sup>21</sup>Maphamduda leiba Iswargi mi pumnamak, Khrista Jisugi mi khudingbu eikhoina khurumjei. Eiga loinaba ichin inaosingna nakhoibu khurumjei. <sup>22</sup>Amasung maphamsida leiba Iswargi mi pumnamakna nakhoibu khurumjei, thoidok hendokna Keisargi imungda thougat toubasingna nakhoibu khurumjei.

<sup>23</sup>Prabhu Jisu Khristagi thougat nakhoi pumnamakta leibisanu.